

20 ta' April, 1963

Imhalef:

Onor. W. Harding, C.B.E., K.M., B.Litt., LL.D.

Il-Pulizija

versus

Alfred Debattista

Offiċa in rissa — Offiċa ljevi — Art. 251, Kod. Krim.

*Il-ligi Maltija ma tirrikonoxxix l-offiċa ljevi ta' importanza żgħira bħala xi klassi ta' offiċa distinta mill-offiċa ljevi.*

B'sentenza tagħha tat-tmienja (8) ta' Marzu 1963 il-Qorti Kriminali tal-Maġistrati ta' Malta sabet lil imsemmi Debattista ħati ta' storbju u ta' offiċa ta' natura ħafifa u importanza żgħira volontarja, u illiberatu mill-imputazzjonijiet l-oħra dedotti kontra tiegħu, — u ikkundannatu għal tliet (3) liri amenda fuq l-istorbju, u ħames (5) liri multa fuq l-offiċa;

L-imputat appella, limitatament, però, għal kundanna dwar l-offiċa fuq imsemmija (ara verbal fol. 21);

*Trattat l-appell;*

Ikkunsidrat:

L-aggravju tad-difiża hu fis-sens li l-ewwel Qorti ma setatx issib ħati l-appellant ta' dik l-offiċa, peress li ma kienitx dedotta fiċ-ċitazzjoni;

Dan l-aggravju ma hux sostnut. Kontra l-imputat odjern

kienet giet dedott. L-imputazzjoni *inter alia* illi fil-ġhieda kien ġie ferut George Tebattista. Voldiri, li kien hemm anki l-imputazzjoni ta' offiża in rissa. Issa l-ewwel Qorti sabet hati l-appellant ta' offiża ta' natura hafifa u ta' importanza żgħira volontarja. Inoltre, dik il-Qorti citat l-art. 251 (d) Kod. Krim. li jikkontempla l-offiża in rissa.

Zewġ obbjezzjonijiet jistgħu prima facie jsiru, u fil-fatt saru mid-difiża. L-ewwel waħda li dik li l-Qorti tal-ewwel istanza wżat il-kelma "volontarja". Issa, għalkemm fil-prattika jingħad pjuttost "offiża in rissa" meta l-każ jaqa' taħt l-artikolu fuq citat (251), eppure, teknikament, ma hijiex żbaljata affattu l-kelma "volontarja". Infatti, l-art. 251 jinsab appuntu taħt is-sub-titlu ta' l-iskużi li jingħataw fl-omicidju volontarju u fl-offiži fuq il-persuna volontarji, u dan hu dovut għall-fatt li, kif ġie spjegat *funditus* fis-sentenza mogħtija mill-Imħallief sedenti Pul. vs. Barbara 2 Diċ. 1939, Kollez. Vol. XXX, iv, p. 631, dik id-dispożizzjoni ukkontjeni per se stessa il calor rixal bħala skużanti, — ta liema prinċipju l-imħallief sedenti, fi studji li reġa' għamel snin wara, sab il-konforma tiegħu fil-Crivellari, Dto. Crim., Vol. VII p. 1002 u 1007. Għalhekk, għaladarba dak l-artikolu hu kompriż, appuntu għax fih innifsu jikkontjeni li skużanti tal-passjoni, fis-sub-Titolu ta' l-iskużi applikabili għall-omicidji u offiži fuq il-persuna volontarji, isegwi, loġikament, li ma hux skorrett li wiehed jirriferrixxi bil-kelma volontarji, għall-omicidju jew offiži in rissa, anki jekk, fil-prattika, mhux soltu jissejhu hekk, imma jissejhu, aktar komunement, omicidju jew offiża in rissa.

*It-tieni obbjezzjoni* li ssollewat id-difiża hija dik li fl-incis citat mill-ewwel Qorti — 251(d) — hemm kontemplata l-offiża hafifa, u mhux — bħal ma kienet fil-każ prezenti — l-offiża ta' natura hafifa ta' importanza żgħira. Issa għandu jiġi osservat li l-ġigi Maltija ma tirrikonoxxix l-offiża ljevi ta' importanza żgħira bħala xi klassi ta' offiża distinta mill-offiża

**Ijevi**, — fl-art. 235 il-liġi tirriferixxi għal offiża Ijevi — imbagħdad, fit-tielet subartikolu ta' dak l-artikolu, tissanzjona pieni iżgħar meta l-effett tal-offiża, fiżiku jew morali, ikun ta' importanza żgħira, — vuoldiri, non si tratta ta' kategorija distinta ta' offiża, imma biss ta' diversità tal-effett tagħha. Minn dan jiġi li, meta fl-art. 251 il-liġi semmiet biss l-offiża ħafifa, b'daqshekk kienet qegħda tikkompreni anki l-każ meta l-effetti tagħha jkunu ta' ftit importanza, — s'intendi, il-Qorti tista' dejjem tirregola ruħha entro l-latitudini tal-pieni tal-kontravvenzjonijiet, hemm imsemmija.

Għalhekk l-obbligazzjonijiet tad-difiża ma jreggux.

Ikkunsidrat:

Id-difiża, però, għandha raġun fil-li tgħid li l-ewwel Qorti ma setatx tapplika l-piena tal-multa, — stante li l-liġi tikkommina, fl-inċiż ċitat, il-pieni tal-kontravvenzjonijiet.

Għalhekk il-piena għandha tiġi mibdula f'dik pekunjarja tal-kontravvenzjonijiet, cioè tal-ammenda.

Issa, kwantu għall-entità tagħha, din il-Qorti taħseb li l-ewwel Qorti kienet qegħda tħares pjuttost lejn l-ammont meta infligġit il-piena pekunjarja miġli lejn ix-xorta tal-piena (multa jew ammenda) u għalhekk ma hux il-każ li jiġi varjat dak l-ammont. Lanqas jiġi b'daqshekk traskurat ir-rifless li, f'dak l-inċiż, hemm kompriża anki l-ipotesi tal-offiża ħafifa ta' importanza żgħira, għaliex ipotetikament hemm dejjem lok għall-gradazzjoni tal-piena fil-latitudni tal-pieni tal-kontravvenzjonijiet, li jikkomportaw anki l-piena detentiva.

Għalhekk, tiddeċiedi billi tipprovdi fuq l-appell fis-sens biss li tbiddel il-piena inflitta għall-offiża in rissa minn ħames (5) liri multa għal ħames liri (£5) ammenda, iżda timmantje-

ni shiha, per tutt'altro, is-sentenza appellata. - Zmien għall-  
hlas — xahar mill-lum.

---